



БЕРЕНЧЕ КИСӘК

Без Бишенче елны беркөнне
уяндык таң белән...

Г. Тукай

1

— Чү!..

— Нәрсә?

— Кемдер килә түгелме?

Бакчалар артында жигүле ат янында торган ике кеше, сагаеп, төнге караңгылыкка колак салдылар.

Тирә-як тып-тын. Шылт иткән тавыш та ишетелми. Гүя бу шыксыз куге караңгы көзгә төн үзенең бөтен авырлыгын жир өстенә салган да аңа иркенләп сулыш алырга да бирми. Бары тик башын иеп йокымсырап торган ат кына, көрсенгәндәй, авыр сулап куйгалый.

Баягы кеше тагын пышылдады:

— Аяк тавышлары ишетелгән кебек...

Чыннан да, кычыткан баскан читән буеннан кача-поса килүче берничә шәүлә күренде.

— Сезнекеләр бугай.

— Шулар...

Биш-алты яшьләр чамасындагы кыз бала житәкләгән яшь кенә хатын, арба янына килеп житкәч:

— Баланы кая утыртырбыз икән? — дип сорады.

— Менә монда...

Баланы талдан үрелгән әржә белән калайлары купкан иске сандык арасына батырып утырттылар. Әйберләр арасыннан аның кашларына кадәр төшереп бәйләнгән чуар яулыгы, елтыр күзләре генә күренә иде.

Ат хужасы ашыктыра башлады:

— Жәмәгать... кузгала торсак та ярардыр. Тиздән таң беленә башлар...

Баланы арбага күтәреп утырткан кеше:

— Хәзер, хәзер, знаком, — дип җавап кайтарды.

Тегесе исә аның саен үз сүзен куәтләде:

— Барыр жир ерак. Юлларның да рәте юк, тизрәк кузгалырга кирәк.

— Хәзер кузгалабыз. Тиз генә тагын бер әйләнәп киләм дә...

Шул арада арба янына көзгә төн салкыныннан туңып бөрөшкән бер карчык яқынайды. Үреләп баланы кулына алды.

— Йә бәбкәм!.. — Бүтән сүз әйтә алмады ул. Юка иреннәре көзән жыергандай тартышып куйды. Шунда ук ул күнегелгән хәрәкәт белән жиң очларын, тагын да аскарак тарта төшәп, күзә тирәсенә китерде...

Бала да әбисенә таба тартылды:

— Әби!.. Әби, дим, жылама...

— Юк, юк, бәбкәм, жыламыйм. — Карчык калтыранган куллары белән баланың яулыгын рәтләгәндәй итте. — Бәхетле бул, балакаем. Дәү үсәп қайт, яме! — Шунда ук әрнүлө тавыш белән өстәп куйды: — Йа Раббым, рәхмәтеңнән ташлый күрмә! Нарасый бәхетеннән юларыгыз уң булсын инде... — Карчык баланың әнисенә борылды да: — Миңлегөл килән... Оланның аягы ойый-нитә калса, такыррак урыннарда төшерәп, берәз жәяүләт үзен. Ашыйсы килсә, икмәк әнә әржәдә... Ашъяулыкка төргән булыр. Көлчәләр дә шунда, өстә генә...

— Ярар, әнкәй...

Икесе дә тынып калдылар. Әйтәсе сүзләр күптән әйтелгән, бирәсе киңәшләр инде бирелгән иде.

Ниһаять, тиз генә әйләнәп киләм дип китеп барган Сабиржан да күренде. Кызу-кызу атлап олау янына килеп житү белән, баядан бирле тынгысызланып торган ат хужасына әйтте:

— Ярар, знаком... Әйдә, хәерле сәгәтьтә булсын. Кузгалсак та ярар. Бакчалар артыннанрак уз. Без хәзер куып житәрбез.

Ат хужасы шуны гына көтеп тора иде. Биләндәге путасын тагын да кысыбрак бәйләде дә ямаулы чикмән итәкләрен билбавына кыстырды, дилбегәнә кулына алды. Башын игән хәлдә йокымсырап торган ат та, камыт-дугаларын шыгырдатып, авырлыгын бер аягыннан икенчесенә күчерде.

Бу хәлне күргән карчык, ниндидер бәйләнәшсез сүзләр тәкрарлап, арба кырына иеләп төште...

— Йә әни, житәр инде... — Сабиржан әнисенә яңадан нидер сөйли, нидер аңлата башлады...

Нишләмәк кирәк, язмыштан узмыш юк, ди бит. Картайган көнендә анага, бөтен өметләрен баглап, азап белән, тартып-сузып үстергән бердәнбер баласыннан аерылырга туры килә.

Шулай булды инде... Улы белән бергә читкә китү турында иштергә дә теләмәде. «Атам-бабам туфрак булган жирдән беркая да китәсем юк. Яшәгән кадәр яшисем калмагандыр инде, күрше-күлән күземне йомдырып жирләр әле...» — диде ул.

Булдыра алган кадәр шауламаска тырышып: «На, на-а, мур кыргыры!..» — дип, дилбегәне тарткалый торгач, ат төмәм уянып, теләр-теләмәс кенә кузгалып китте...

Сабиржан әнисенң жылкәсенә кулын куйды, аның күлмәге астыннан төртеп торган ябык гәүдәсен тоеп, күңелә әллә нишләп китте. Күз аллары томаланды, бугазына ниндидер төер тыгылды.

Ана жылкәсе! Кадерле дә, газиз дә ул.

Сабый чакларда без шул жылкәләргә башыбызны куеп йокыга киткәләгәнбез. Кайчандыр йомры, тыгыз, нык булганнар алар. Әмма балаларымны кеше итим, аякка бастырыйм, ди-ди, тормышның бөтен авырлыгын күтәрүдән әкрәнләп хәлсезләнәләр, юкаралар, зәгыйфьләнәләр...

— Ярар, әни... — диде Сабиржан. — Бәхил бул! Хәер-фатихаңны бир дә...

— Мин, балакайларым, мең бәхил. Зинһар дип, ялынып сорыйм, балакайлар, инде анда саграк була күрегез... Ходай Тәгалә, саклаганны саклармын, дигән. Баланы үстереgez... Минем өчен борчылмагыз. Мине беркем дә жәберли алмас. Теге зобаниларның да кулы күтәрелмәс... Илдә чыпчык үлми, диләр. Күрше-күлән дә бөтенләй үк ташлап бетермәс әле...

Сабиржан әнисен бүлдә:

— Мин дә, әни, Ходай кушып, калада берәр эш юнәтү белән, ярдәм итәргә тырышырмын...

Сабуллашканда-хушлашканда вакыт дигән нәрсә тагын да кыскарган кебегрәк тоела. Гадәттә, иң кирәкле, иң әһәмиятле булып тоелган сүзләр әйтелмичә калучан була.

— Миңа әллә ни кирәкмәс инде, балакай. Кәфенлек-фәлән юнәтә алсаң, шул бик житкән...

Карчык кабат тынып калды, көзән жыергандай тартышкан йөзен, яшьле күзләрен улына төбәде. Ә куллары, калтырана-калтырана, баласын сыйпыйлар иде.

— Барыгыз... Барыгыз, балакайларым!.. — диде ул ахыры чиктә. — Хәерле сәгәтләрдә генә булсын инде. Син дә, Миңлегөл килен, бәхетле бул. Рәхмәтләр яусын үзеңә. Киленем булдың, кимсетмәдең. Жәбер-золым түгел, авыр сүз дә ишетмәдем үзеңнән... Рәхмәтләр яусын...

Аерылыштылар...

Бераз киткәч, Сабиржан артына әйләнәп карады. Әнисе читән буенда япа-ялгыз басып калды, төнгә караңгылыкта ул шәүлә-күләгә сыман ғына булып шәйләнә иде.

Берсеннән-берсе авыр уйлар биләп алды Сабиржанның күңелен. Заманалар авыр. Кем белә, бәлки, тиз генә әйләнәп кайта да алмас. Кайтса да, әнисен күрә алмас... Кая инде ул күрү! Бәлки, каберен күрсәтүче дә табылмас...

Һәм алар шулай, ирле-хатынлы янәшә атлап, кайдадыр алда тонык кына шыгырдаган арба артыннан адымнарын тизләттеләр.

* * *

Түзәр чама калмаган иде инде.

Һәр туган яңа көн нинди бәла китерер икән дип көтеп яшәү тәмам теңкәләренә тиеп йончыткан иде.

Мондый хәл булды.

Бер-беренә тиеп торган Олы Карагай белән Кече Карагай авылларында күп еллардан бирле мулла булып торучы Садык хәзрәтнең бертуган энесе Гаделша байның Гәрәйхан атлы бердәнбер улы бар. Буйга житеп, тәмам егет булган Гәрәйханның Кече Карагайда яшәүче Мәүлет атлы урта хәлле бер кешенең кызы Миңлегөлгә күзә төште. Баштарак бер дә алай әллә ни булып төсле түгел иде. Егет тә тыйнак кына йөрдә. Юк-юкта берәрсе килеп, Мәүлет абзыйга болай дип торган иде: «Син, Мәүлетхан туган, кызың Миңлегөлне кызыл билле перәнник белән кәнфит кенә ашатып үстергәнсеңдер, ахры. Күләгәсә теге Гаделшаларның малаена бик тә инде якты булып күренгән, ди. Тирә-юньдә дан тоткан байлар белән кода-кодагый булып куймагаң!..» Андый сүзләргә Мәүлет агай: «Жәяүленең атлыга кайчан юлдаш булганы бар соң?» — дип кенә жибәрә иде.

Егет егетлеген итте. Кайнар табигатьле булуы, кирелеге белән яманаты чыккан Гәрәйхан авылның куштан егетләре белән кыз тәрәзәсе яныннан берәр жыр ташлап киткәли торды:

Асламчы килгән урамга,
Аслык алым юрганга;
Син жаныңны ала калсам,
Куйлар суям туйларга...

Кыз чыннан да сылуның сылуы. Гәүдәсен төз тотып, ак тула оек, кәвеш киеп, чулпыларын чыңлатып суга төшүләрен күргән кешеләр, соклануларын яшерә алмыйча, аның артыннан: «Кара, кара әле!.. Атлауларын ғына күр... Йөзеп бара